

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī sundararājastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī sundararājastōtram ॥

lakṣmīdivyakarāravindamṛdulaṃ saṃphullapadmāruṇaṃ
brahmēśānasurāsūrēndrakanakaśrīmaulinīrājitam |
vajrābjadhvaजासांkhacakravilasatkalpāṅkuśairlāñchitaṃ
vandē sundararājapādayugalaṃ śrībhūṣaṇairbhūṣitam ॥ 1 ॥

śrīmantaḥ śaṭhakōpasamyamimukhā
vaikuṅṭhabhaktāstu yē
tēṣāṃ śrēṣṭhatamō dvijōttamavaraḥ
śrīviṣṇucittō mahān |
yasmin śrīmadhurāpurē tvabhijagau
śrīmaṅgalāsāsanam
taṃ vandē madhurādhirājamamalaṃ
vyūhātmakaṃ sundaram ॥ 2 ॥

śrīmān śrīparatattvanirṇayamanāḥ
śrīvallabhākhyāḥ prabhuḥ
sampatpūrṇagurūttamā divi budhā -
nāhūya śulkaṃ dhanam |
saṅkalpyārabhatē tadā tu samayē
śrīviṣṇucittō guru -
stadgōṣṭhyāṃ madhurāmagādbudhavarān
jētum mahāvaibhavaḥ ॥ 3 ॥

śrīmantam vaṭapatraśāyikṛpayā
vēdāntapāraṅgataṃ
lakṣmīnāthanivāsabhūtahṛdayaṃ
śrīviṣṇucittaṃ gurum |
dṛṣṭvōtthāya mahānubhāvamanaghaṃ
namrō'bhavattadguru -
statkālē mahimānabhijñavibudhāḥ
kurvanti kōpaṃ param || 4 ||

sampatpūrṇagurūttamastu vibudha -
kṣmāpālacūdāmaṇi -
statkālē vadati sma śāstranipuṇaṃ
śrīviṣṇucittaṃ gurum |
kartavyaḥ paratattvanirṇaya iha
śrīviṣṇucitta tvayā
tēnōktaḥ sadasi sthitān sa ca budhān
saṃrambhatē sādaram || 5 ||

vēdāntasmṛtiśāstravēdyamahimaṃ
śrīpāścarātrastutaṃ
śrīrāmāyaṇabhāratādividitaṃ
nirbādhamādyam mahat |
śrīnārāyaṇanāmakaṃ ca sagaṇaṃ
tattvaṃ paraṃ śāśvataṃ
śrōtavyaṃ vibudhā bhavadbhiramalaṃ
jyōtiḥ phaṇāmō vayam || 6 ||

satyaṃ jñānamanantamavyayamaṃ
jyōtiḥ sadā nirmalaṃ
tattvaṃ nirmaladivyaṃaṅgalagaṇaṃ
nārāyaṇādyākhyakam |
vēdāntasmṛtipāñcarātraviditaṃ
trailōkyabhūpālakaṃ
brahmēsānamahēndradēvajanaṃ
śāntaṃ mahāvaibhavam || 7 ||

vēdānāmapahāraduḥkhitamanā lōkaprasiddhō vidhi -
statkālē hyasuraṃ nihatya bhagavān nārāyaṇō vatsalaḥ |
kāruṇyēna dadāti vēdamakhilaṃ tasmājjagannāyakaḥ
kō vā śaṃsata pakṣapātarahitā yūyaṃ budhāḥ kēvalam || 8 ||

īśānaḥ kamalāsanasya śīrasaḥ chēdādabhūt pātakī
prāyaścittamayaṃ dadhāra śīrasā vaikuṇṭhapādōdakam |
tasmādēva hi pāvanatvamagamadgaṅgādharākhyāṃ tataḥ
kō vā śaṃsata pakṣapātarahitā yūyaṃ budhā īśvaraḥ || 9 ||

brahmāṇaṃ sṛjati sma vai sa bhagavān śrīnābhīpaṅkēruhāt
rudraṃ sō'pi pitāmahaśca sa haraḥ pañcānanaḥ ṣaṇmukham |
tasmādvēdapurāṇaratnaviditānnārāyaṇāt kaḥ prabhuḥ
yūyaṃ śaṃsata pakṣapātarahitā vidvadvarā īśvaraḥ || 10 ||

itthaṃ vēdapurāṇasāstravacanaiḥ śrīpāñcarātrādikaiḥ
śrīrāmāyaṇabhāratādivacanaiḥ śrīviṣṇucittō guruḥ |
tadgōṣṭhyāṃ paratattvanirṇayamahō kṛtvā budhān paṇḍitān
jītvā tatra javēna sarvaviditaṃ cicchēda śulkaṃ mudā || 11 ||

ityāścaryacaritramasya vibudhāḥ
sarvē mahāpaṇḍitāḥ
sampatpūrṇagurūttamaśca jagatām
rājādhirājaḥ prabhuh |
dr̥ṣṭvā tatra mahāvabōdhavibhavaṃ
śrīviṣṇucittaṃ mudā
kurvanti stutimaṅgalaṃ pulakitāḥ
kalyāṇaśaṅkhadhvanim || 12 ||

śrīmān bhūvalayādhirājaviditaḥ śrīvallabhākhyāḥ prabhuh
gōṣṭhyām tatkṛtatattvanirṇayamahāsantōṣapūrṇāśayaḥ |
sampatpūrṇagurūttamādivibudhaiḥ sākaṃ mahāpaṇḍitaiḥ
sammānaṃ kurutē mahōtsavamiva śrīviṣṇucittaprabhōḥ || 13 ||

skandhārūḍhamimaṃ gajasya ca mahā -
vīthīm valantaṃ stutaṃ
bhērīkāhalaśaṅkhagītavilasa -
tkōlāhalaprōjvalam |
śrīśrīvallabhadēvamukhyavibudhai -
rlōkaiḥ samastairvṛtaṃ
vaikuṇṭhaḥ sa ca vīkṣatē sma ramayā
śrīviṣṇucittaṃ mudā || 14 ||

ākāśē garuḍē lasantamamalaṃ lakṣmīpatiṃ sādaraṃ
dr̥ṣṭvā tatsukumāravigrahamahāsaundaryamālōkayan |
asthānē bhayaśaṅkayā bhagavataḥ śrīviṣṇucittō guru -
rdr̥pyaddantigalastha ēva sa jagau śrīmaṅgalāsāsanam || 15 ||

vidvadbr̥ndasamānatāṅghriyugalaṃ
sammānasāmrājyaṃ
vidyāśulkadhanādhyakaṃ guṇanidhiṃ
dēvādibhirvanditam |
śrīśrīvallabhadēvarājamahitaṃ
śrīviṣṇucittāhvayaṃ
lakṣmīnāthasamīkṣitaṃ guruvaram
vandē mahāvaibhavam || 16 ||

tadgōṣṭhyāḥ sa ca nirgataḥ śrutiśirassārārthapāraṅgataḥ
śrīśrīvallabhadēvarājasahitaḥ śrīviṣṇucittō guruḥ |
divyāṣṭāṅgavimānaratnanilayaṃ vyūhātmakaṃ sundaram
tējōrāsīmayaṃ mahāguṇagaṇaṃ saṃsēvituṃ satvaram || 17 ||

sārdham rājagurūttamādivibudhaiḥ
śrīgōpuraṃ sundaram
natvā śrībalipīṭhakaṃ ca garuḍaṃ
sēnāpatiṃ sādaram |
aṣṭāṅgākhyavimānamadbhutaguṇaṃ
saṃsēvya sāṣṭāṅgataḥ
tasyāntaḥ praviśantamambujamukhaṃ
śrīviṣṇucittaṃ bhajē || 18 ||

vandē sundararājaminduvadanaṃ vātsalyadivyādbhuta -
kṣāntyaudāryadayādisadguṇanidhiṃ nārāyaṇaṃ śrīpatim |
muktāratnakirīṭadivyatulasīmālāmaṇīndrādika -
śrībhūṣāsamalaṅkṛtaṃ raśanayā bhāsvatkaṭīsundaram || 19 ||

aṣṭāṅgākhyavimānarājanilayaṃ
brahmādibhirvanditaṃ
mandasmēraśubhāravindavadanaṃ
kāruṇyavārānnidhim |
santānaṃ namatāṃ svakīyacaraṇau
saulabhyabhūmāvadhim
vandē santatamambujākṣamamalaṃ
vyūhātmaṃ sundaram || 20 ||

śrīvatsābdhisutāmaṇīndratulasī -
mālālasadvakṣasaṃ
śrīmaddivyasuvarṇaratnamakuṭaṃ
bhūṣālasadvigraham |
śrīmaddivyavimānagōpuramaṇi -
prākāraratnōjjvala -
sthūṅāsaṃvṛtadivyasannidhiśubhaṃ
vyūhaṃ bhajē sundaram || 21 ||

divyāṣṭāṅgavimānadivyakānaka -
sthūṅāsahasrōjjvala -
śrīmanmaṇṭapagarbhagēhaviḷasa -
ddivyaasthalībhūṣaṇam |
divyaśrīmaṇivatsamauktikamaṇi -
śrīhārabhūṣāmaṇim
śrīmantaṃ madhurādhirājamamalaṃ
vyūhaṃ bhajē sundaram || 22 ||

divyāṣṭākṣaramantraratnacaramaślōkārthaniṣṭhāvatāṃ
śiṣṭānāṃ mahatāṃ tvadiyacaraṇadvandvāśritānāṃ satām |
pādāmbhōjavīśēṣabhaktisahitaṃ māṃ vīkṣya nityaṃ smara
śrīman sundara vārijākṣa kamalānātha prabhō dēhinām || 23 ||

asmin śrīmadhurāpurē tava kṛpā -
sandhukṣitajñāninā
gītaṃ yēna mayā tu maṅgalakaraṃ
yanmaṅgalāsāsanam |
tasmāttēna mayā samarpitamidaṃ
divyaprabandhātmakaṃ
lakṣmīnātha mahāprabhō guṇanidhē
tvatsannidhau pāhi mām || 24 ||

itthaṃ śrībhagavantamambujamukhaṃ vyūhātmakaṃ sundaraṃ
stutvā tēna samīkṣitastu bhagavān śrīviṣṇucittō guruḥ |
śrīśrīvallabhadēvamukhyavibudhaiḥ sarvairanujñāpita -
stasmādvai vaṭapatrasāyīnamagādāhlādapūrṇāśayaḥ || 25 ||

tatrāsau vaṭapatrasāyīni mahā -
divyasthalē bhaktimān
śrīmanmaṅṭapamardhamanṭapamapi
śrīgōpuraṃ sundaram |
tatkāruṇyaviśēṣalabdhanakakai -
rityādikaṃ nityaśaḥ
kaiṅkaryaṃ kṛtavantamadbhutaguṇaṃ
śrīviṣṇucittaṃ bhajē || 26 ||

itthaṃ śrībhagavān mahādbhutaḡaṇaḡ
śrīviṣṇucittō guruḡ
bhaktyā nityamahāprabhāvamamaḡaṃ
stauti sma yaṃ sundaram |
taṃ vandē dvijanāthavanditapaḡaṃ
vyūhātmakaṃ sundaram
śrīmantaṃ madhurēśvarastutapaḡaṃ
sarvātmanā sundaram || 27 ||

śriyaḡ kāntāya jājvalyaśrīvatsāṅkitavakṣasē
kalyāṇanidhayē vyūhasundarēśāya maṅgalaṃ || 28 ||

vimānē viśvakarmīyē vēgavyāstu dakṣiṇē |
vasatē śrīmatē vyūhasundarēśāya maṅgalaṃ || 29 ||

|| iti śrī sundararājastōtraṃ samāptam ||